



ALL INDIA RADIO THIRUVANANTHAPURAM

**ആകാശവാണി, തിരുവനന്തപുരം
പ്രാദേശിക വാർത്തകൾ**

TIME: 12.30 PM

പ്രധാനവാർത്തകൾ

DATE:19.04.2026

1. ഉപരാഷ്ട്രപതി സി.പി. രാധാകൃഷ്ണന്റെ രണ്ട് ദിവസത്തെ ശീലങ്കൻ സന്ദർശനത്തിന് തുടക്കമായി.
2. തമിഴ്നാട്ടിലും പശ്ചിമബംഗാളിലും നിയമസഭാ തിരഞ്ഞെടുപ്പ് പ്രചാരണം ഉച്ചസ്ഥായിയിൽ.
3. ചട്ടമ്പിസ്വാമികളുടെ 102-ാം മഹാസമാധിയോടനുബന്ധിച്ചുള്ള സ്തുതി സമ്മേളനം ഗവർണർ രാജേന്ദ്ര വിശ്വനാഥ ആർലേക്കർ പൻമന ആശ്രമത്തിൽ ഉദ്ഘാടനം ചെയ്യും.
4. "ദ്വന്ദ്വമായ ശീലങ്ങൾ, ശക്തമായ കരൾ" എന്ന പ്രമേയവുമായി ഇന്ന് ലോക കരൾ ദിനം.
5. സംസ്ഥാനത്ത് താപനില ഉയരാൻ സാധ്യതയെന്ന് മുന്നറിയിപ്പ്; 12 ജില്ലകളിൽ മഞ്ഞ ജാഗ്രത; പകൽ സമയങ്ങളിൽ മുൻകരുതൽ പാലിക്കണമെന്ന് നിർദ്ദേശം.
6. ഐപിഎൽ ക്രിക്കറ്റിൽ ഇന്ന്, കൊൽക്കത്ത നൈറ്റ് റൈഡേഴ്സ് രാജസ്ഥാൻ റോയൽസിനെയും, പഞ്ചാബ് കിംഗ്സ് ലഖ്നൗ സൂപ്പർ ജയന്റ്സിനെയും നേരിടും.

ഉപരാഷ്ട്രപതി - ശ്രീലങ്ക സന്ദർശനം

രണ്ട് ദിവസത്തെ ശ്രീലങ്കൻ സന്ദർശനത്തിനായി ഉപരാഷ്ട്രപതി സി.പി. രാധാകൃഷ്ണൻ ഇന്ന് രാവിലെ കൊളംബോയിലെത്തി. വിമാനത്താവളത്തിൽ അദ്ദേഹത്തിന് ആചാരപരമായ സ്വീകരണം നൽകി. പ്രസിഡന്റ് അനൂര കുമാര ദിസനായക, പ്രധാനമന്ത്രി ഹരിണി അമരസുര്യ തുടങ്ങിയവരുമായി ഉപരാഷ്ട്രപതി കൂടിക്കാഴ്ച നടത്തും. കൊളംബോയിലെ ഇന്ത്യൻ സമൂഹവുമായും അദ്ദേഹം സംവദിക്കും.

തമിഴ്നാട് പ്രചാരണം

നിയമസഭാ തിരഞ്ഞെടുപ്പിനുള്ള പരസ്യപ്രചാരണം മറ്റുനാൾ അവസാനിക്കുന്ന തമിഴ്നാട്ടിൽ, പ്രചാരണം ഉച്ചസ്ഥായിയിലെത്തി. എല്ലാ പാർട്ടികളിലെയും മുതിർന്ന നേതാക്കൾ പ്രചാരണത്തിൽ സജീവമാണ്. ഇന്ന്, കേന്ദ്ര ആഭ്യന്തര മന്ത്രിയും ബിജെപി നേതാവുമായ അമിത് ഷാ എൻഡിഎയ്ക്കായി ഈറോഡിലെ ശിവഗിരിയിൽ പ്രചാരണം നടത്തും. കോൺഗ്രസ് നേതാവ് രാഹുൽ ഗാന്ധി വടക്കൻ ജില്ലകളിൽ പ്രചാരണം നടത്തി. രാഷ്ട്രീയ ജനതാദൾ നേതാവ് തേജസ്വി യാദവും കോയമ്പത്തൂർ, തിരുച്ചൂർ, നീലഗിരി എന്നിവിടങ്ങളിലെ പ്രചാരണ പരിപാടികളിൽ പങ്കെടുത്തു.

പശ്ചിമ ബംഗാൾ - പ്രചാരണം

നിയമസഭാ തിരഞ്ഞെടുപ്പിലേക്കുള്ള ആദ്യഘട്ട വോട്ടെടുപ്പിന് മൂന്നു ദിവസം ശേഷിക്കേ പശ്ചിമ ബംഗാളിൽ പ്രചാരണം ശക്തമായി. പ്രധാനമന്ത്രിയും ബിജെപി മുതിർന്ന നേതാവുമായ നരേന്ദ്ര മോദി ഇന്ന് വിവിധ ജില്ലകളിലെ

പൊതുയോഗങ്ങളെ അഭിസംബോധന ചെയ്യും. തൃണമൂൽ കോൺഗ്രസിനായി മുതിർന്ന നേതാവും മുഖ്യമന്ത്രിയുമായ മമതാ ബാനർജി വിവിധയിടങ്ങളിലെ റാലികളിൽ പങ്കെടുക്കുന്നുണ്ട്.

ചട്ടമ്പിസ്വാമി മഹാസമാധി വാർഷികം

ഇന്ന് ചട്ടമ്പിസ്വാമികളുടെ 102-ാം മഹാസമാധി വാർഷികം. സമാധി സ്ഥാനമായ കൊല്ലം ചവറ പൻമന ആശ്രമത്തിൽ അനുസ്മരണ പരിപാടികൾ പുരോഗമിക്കുന്നു. മഹാഗുരു സമാധിസ്തുതി സമ്മേളനം ഗവർണർ രാജേന്ദ്ര വിശ്വനാഥ അർലേക്കർ ഉദ്ഘാടനം ചെയ്യും.

വിദ്യാഭ്യാസമന്ത്രി - പാങ്ങ് സ്കൂൾ

വാൽപ്പാറയിൽ അപകടത്തിൽ മരിച്ച, മലപ്പുറം പാങ്ങ് പള്ളിപ്പറമ്പ് ജി.എൽ.പി. സ്കൂളിലെ അധ്യാപകരുൾപ്പെടെയുള്ളവരുടെ കുടുംബങ്ങൾക്ക് നിയമപ്രകാരമുള്ള എല്ലാ സഹായവും ഉറപ്പാക്കുമെന്ന് വിദ്യാഭ്യാസമന്ത്രി വി ശിവൻകുട്ടി. ജി.യു.പി.എസ്. പാങ്ങിലെ പ്രധാനാധ്യാപകൻ അഹമ്മദ് കുട്ടിയ്ക്ക് എൽ.പി.സ്കൂളിന്റെ താൽക്കാലിക ചുമതല നൽകുമെന്നും അദ്ദേഹം തിരുവനന്തപുരത്ത് വാർത്താസമ്മേളനത്തിൽ അറിയിച്ചു. സ്കൂളിൽ ഉടൻ താൽക്കാലികമായി അധ്യാപകരെ നിയമിക്കുന്നതിനും കുട്ടികൾക്ക് കൗൺസിലിംഗ് നൽകുന്നതിനും നടപടി സ്വീകരിക്കുമെന്ന് മന്ത്രി പറഞ്ഞു.

കാലാവസ്ഥ

സംസ്ഥാനത്ത് ഇന്നും ഉയർന്ന താപനിലയ്ക്ക് സാധ്യതയെന്ന് മുന്നറിയിപ്പ്. ഇടുക്കി, വയനാട് ഒഴികെയുള്ള ജില്ലകളിൽ ഇന്ന് മഞ്ഞ ജാഗ്രതയാണ്. പാലക്കാട് ജില്ലയിൽ 40°C വരെയും; കൊല്ലം ജില്ലയിൽ 39 °C വരെയും; കോട്ടയം ജില്ലയിൽ 38 °C വരെയും താപനില ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു. ഉയർന്ന അൾട്രാവയലറ്റ് സൂചിക രേഖപ്പെടുത്തുന്ന സാഹചര്യത്തിൽ പൊതുജനങ്ങൾ സൂരക്ഷാമുൻകരുതലുകൾ സ്വീകരിക്കണമെന്ന് സംസ്ഥാന ദുരന്ത നിവാരണ അതോറിറ്റി അറിയിച്ചു. പകൽ 10 മണി മുതൽ 3 മണി വരെയുള്ള സമയങ്ങളിൽ ശരീരത്തിൽ നേരിട്ട് സൂര്യപ്രകാശം ഏൽക്കുന്നത് പരമാവധി ഒഴിവാക്കണമെന്ന് നിർദ്ദേശമുണ്ട്.

കെ എസ് ഇ ബി (ഇൻട്രോ)

വേനൽ കടുക്കുന്നതിനിടെ സംസ്ഥാനത്ത് വൈദ്യുതി ഉപഭോഗത്തിൽ വൻ വർധന. പ്രതിദിന വൈദ്യുതി ഉപഭോഗത്തിലും പീക്ക് ടൈം ഡിമാൻഡിലുമാണ് സംസ്ഥാനം റെക്കോർഡിട്ടത്. വൈകുന്നേരം 6 മണി മുതൽ രാത്രി 11 വരെ അനാവശ്യമായ ലൈറ്റുകളും ഹൈ-വോൾട്ടേജ് ഉപകരണങ്ങളും ഒഴിവാക്കി വൈദ്യുതി ഉപയോഗം കുറയ്ക്കാൻ ജനങ്ങളുടെ സഹകരണം ആവശ്യമാണെന്ന് മന്ത്രി കെ കൃഷ്ണൻ കുട്ടി അറിയിച്ചു.

ആകാശവാണി തിരുവനന്തപുരം ജില്ലാ പ്രതിനിധി രജു കോലിയക്കോട് തയ്യാറാക്കിയ റിപ്പോർട്ട്...

(വോയിസ്)

വി ശിവൻകുട്ടി - വയനാട്

വയനാട് ടൗൺഷിപ്പിലെ 178 വീടുകൾ മെയ് ആദ്യവാരത്തോടെ കൈമാറാനുള്ള പ്രവർത്തനങ്ങൾ ഉഗർജ്ജിതമാക്കിയതായി മന്ത്രി വി ശിവൻകുട്ടി. ദുരന്തബാധിതർക്കായി നിർമ്മിക്കുന്ന വീടുകളെക്കുറിച്ച് പ്രചരിക്കുന്ന വാർത്തകൾ അടിസ്ഥാന രഹിതമാണെന്നും അദ്ദേഹം പറഞ്ഞു. വെള്ളം കിനിഞ്ഞിറങ്ങുന്ന ഭാഗങ്ങളിൽ പെൻസിൽ കൊണ്ട് അടയാളപ്പെടുത്തിയതാണ് വിള്ളലുകളായി ചിത്രീകരിക്കുന്നത്. നൂറുശതമാനം ഗുണനിലവാരം ഉറപ്പാക്കാതെ ഒരു വീട് പോലും കൈമാറില്ലെന്നും മന്ത്രി വ്യക്തമാക്കി.

മൻ കീ ബാത്ത്

പ്രധാനമന്ത്രി നരേന്ദ്രമോദി ആകാശവാണിയിലൂടെ ജനങ്ങളുമായി ആശയങ്ങൾ പങ്കുവയ്ക്കുന്ന പ്രതിമാസ റേഡിയോ പ്രഭാഷണ പരിപാടി മൻ കീ ബാത്തിലേക്ക് ഈ മാസം 24 വരെ ജനങ്ങൾക്ക് അഭിപ്രായങ്ങൾ പങ്കുവയ്ക്കാം. മൻ കീ ബാത്തിന്റെ 133-ാം പതിപ്പ് ഈ മാസം 26-ന് രാവിലെ 11 ന് ആകാശവാണിയിലും ദൂരദർശനിലും തത്സമയം ലഭ്യമാകും.

കരൾ ദിനം (ഇൻട്രോ)

ഇന്ന് ലോക കരൾ ദിനം. കരളിന്റെ ആരോഗ്യത്തെക്കുറിച്ച് അവബോധം വളർത്തുന്നത് ലക്ഷ്യമിട്ടാണ് എല്ലാ വർഷവും ഏപ്രിൽ 19 ന് ലോക കരൾ ദിനം ആചരിക്കുന്നത്. "ദൃഢമായ ശീലങ്ങൾ, ശക്തമായ കരൾ" എന്നതാണ് ഇത്തവണത്തെ പ്രമേയം. മദ്യപാനം പോലെ , അമിതാഹാരം, വ്യായാമക്കുറവ് എന്നിവ കരളിന് ഭീഷണിയെന്ന് പറയുന്നു പ്രമുഖ കൺസൽട്ടന്റ് ഗാസ്ട്രോ എൻട്രോളജിസ്റ്റ് ഡോ.ഹരികുമാർ ആർ നായർ....

(വോയിസ്)

ത്യശൂർ - പാമ്പുകുടി

ത്യശൂർ കൊടകരയിൽ ഉറക്കത്തിനിടെ പാമ്പുകുടിയേറ്റ് സഹോദരങ്ങളിൽ ഒരാൾ മരിച്ചു. കടമ്പോട് കാവുങ്ങൾ വീട്ടിൽ സിൽജോയുടെ മകൻ ആൽജോയാണ് മരിച്ചത്. ഏഴു വയസായിരുന്നു. സഹോദരൻ അനോഷ് ഗുരുതരാവസ്ഥയിൽ ചികിത്സയിലാണ്.

ത്യശൂർ - നാടക മത്സരം (ഇൻട്രോ)

കേരള സംഗീത നാടക അക്കാദമി സംഘടിപ്പിക്കുന്ന സംസ്ഥാന പ്രൊഫഷണൽ നാടക മത്സരത്തിന് തൃശ്ശൂരിൽ തിരശീലയുയർന്നു. ഈ മാസം 23 വരെ കെ.ടി മുഹമ്മദ് തിയറ്റേറിലാണ് പരിപാടി. ഉദ്ഘാടനദിനമായ ഇന്ന് രാവിലെ പീപ്പിൾസ് തിയറ്റേഴ്സിന്റെ അങ്ങാടിക്കുരുവികൾ എന്ന നാടകം അരങ്ങേറി. നാടകങ്ങൾ കാണാൻ പ്രവേശനം സൗജന്യമാണ്.

കൂടുതൽ വിവരങ്ങളുമായി ആകാശവാണി ത്യശൂർ ജില്ലാ പ്രതിനിധി ഭരിത പ്രതാപ്...

(വോയിസ്)

ഐപിഎൽ ക്രിക്കറ്റ്

ഐപിഎൽ ക്രിക്കറ്റിൽ ഇന്ന് രണ്ട് മത്സരങ്ങൾ. ഉച്ചകഴിഞ്ഞ് 3:30 ന് കൊൽക്കത്തയിലെ ഇൗഡൻ ഗാർഡൻസിൽ നടക്കുന്ന മത്സരത്തിൽ കൊൽക്കത്ത നൈറ്റ് റൈഡേഴ്സ്

രാജസ്ഥാൻ റോയൽസിനെയും, രാത്രി 7:30 ന് ചണ്ഡീഗഢിൽ പഞ്ചാബ് കിംഗ്സ് ലഖ്നൗ സൂപ്പർ ജയന്റ്സിനെയും നേരിടും.

വനിതാ ക്രിക്കറ്റ്

ഇന്ത്യ - ദക്ഷിണാഫ്രിക്ക വനിതാ ടി20 ക്രിക്കറ്റ് പരമ്പരയിലെ രണ്ടാം മത്സരം ഇന്ന് ഡർബനിലെ കിംഗ്സ്റ്റീഡ് സ്റ്റേഡിയത്തിൽ നടക്കും. ഇന്ത്യൻ സമയം വൈകുന്നേരം 5:30 നാണ് മത്സരം.

ഐ.എസ്. എൽ

ഐ.എസ്.എൽ ഫുട്ബോളിൽ ഇന്ന് നോർത്ത് ഈസ്റ്റ് യുണൈറ്റഡ് മോഹൻ ബഗാനെ നേരിടും. രാത്രി 07.30 നാണ് മത്സരം. ഇന്നലെ കൊച്ചിയിൽ നടന്ന മത്സരത്തിൽ കേരള ബ്ലാസ്റ്റേഴ്സ് എതിരില്ലാത്ത രണ്ടു ഗോളുകൾക്ക് ജംഷിഡ്പൂർ എഫ്.സിയെ പരാജയപ്പെടുത്തി.

ത്യൂർ പുരം

ത്യൂർ പുരത്തിന് നാളെ കൊടിയേറ്റം. തിരുവമ്പാടി പാറമേക്കാവ് വിഭാഗങ്ങളുടെ പന്തൽ നാട്ടുകർമ്മം കഴിഞ്ഞതോടെ ഒരുക്കങ്ങൾ തകൃതിയായി. ജില്ലയിൽ ഉയർന്ന ചൂട് റിപ്പോർട്ട് ചെയ്യപ്പെടുന്ന സാഹചര്യത്തിൽ പുരം വീക്ഷിക്കാനെത്തുന്നവരുടെ സുരക്ഷ ഉറപ്പാക്കാൻ സ്വീകരിക്കേണ്ട മുൻകരുതലുകൾ സംബന്ധിച്ച് ജില്ലാകളക്ടർ ശിഖ സുരേന്ദ്രന്റെ അധ്യക്ഷതയിൽ വിവിധ വകുപ്പ് ഉദ്യോഗസ്ഥരുടെ യോഗം ചേർന്നു. ഈ മാസം 24നാണ് സാമ്പിൾ വെടിക്കെട്ട്. 26 നാണ് പുരം.

സുകുമാർ അഴീക്കോട് ജന്മ ശത വാർഷികം

ഡോ. സുകുമാർ അഴീക്കോടിന്റെ ജന്മ ശത വാർഷികഘോഷത്തിന് കണ്ണൂരിൽ തുടക്കമായി. കേരള സാഹിത്യ അക്കാദമിയുടെ നേതൃത്വത്തിൽ കണ്ണൂരിലെ സുകുമാർ അഴീക്കോട് സാസ്കാരിക കേന്ദ്രത്തിന്റെ സഹകരണത്തോടെ നടക്കുന്ന പരിപാടിയുടെ ഉദ്ഘാടനം അഴീക്കോട് ഹയർ സെക്കൻഡറി സ്കൂളിൽ സുനിൽ പി. ഇളയിടം നിർവഹിച്ചു. അശോകൻ ചരുവിൽ അധ്യക്ഷനായി.

മലക്കുപ്പാറ പുലി ആക്രമണം

മലക്കുപ്പാറയിൽ പുലിയാക്രമണത്തിൽ വയോധിക കൊല്ലപ്പെട്ടു. എന്നാസി അമ്മാൾ ആണ് കൊല്ലപ്പെട്ടത്. 70 വയസ്സായിരുന്നു. ഷോളയാർ ഡാമിന് അടുത്തുള്ള ഇവരുടെ വീടിന് സമീപം ഇന്ന് രാവിലെയാണ് മൃതദേഹം കണ്ടെത്തിയത്.

അട്ടപ്പാടി - കാട്ടാനക്കുട്ടി

അട്ടപ്പാടിയിൽ കണ്ടെത്തിയ കാട്ടാനക്കുട്ടിയെ ധോണി ആന പരിപാലന കേന്ദ്രത്തിലേക്ക് മാറ്റി. അഞ്ചു ദിവസമായി ഒറ്റപ്പെട്ട നിലയിൽ കണ്ടതിനെ തുടർന്നാണ് കാട്ടിനകത്തെ താൽകാലിക സംരക്ഷണ കേന്ദ്രത്തിൽ നിന്ന് ആനക്കുട്ടിയെ മാറ്റിയത്.

*
